



13.07.2024

தலைப்புச் செய்திகள்

1. பிரதமர் திரு. நரேந்திரமோடி மும்பையில் 29 ஆயிரத்து 400 கோடி ரூபாய் மதிப்பிலான சாலை, ரயில்வே, துறைமுகங்கள் திட்ட பணிகளை நாட்டிற்கு அர்ப்பணித்து புதிய திட்டங்களுக்கு இன்று அடிக்கல் நாட்டுகிறார்.
2. தமிழகத்தில் விக்கிரவாண்டி உட்பட நாடுமுழுவதும் 13 சட்டப்பேரவை தொகுதிகளுக்கான இடைத்தேர்தல் வாக்கு எண்ணிக்கை தற்போது நடைபெற்று வருகிறது.
3. தமிழக மீனவர்கள் கைது விவகாரத்தில் இந்திய இலங்கை மீனவர்கள் இடையே பேச்சுவார்த்தை நடத்த அதிகாரிகள் நிலையிலான கலந்தாலோசனை விரைவில் நடைபெறும் என்று மத்திய மீன்வளத்துறை அமைச்சர் திரு.ராஜீவ் ரஞ்சன்சிங் தெரிவித்துள்ளார்.
4. மேற்கு தொடர்ச்சி மலைப்பகுதிகளில் பெய்த கன மழையால் நெல்லை மாவட்ட அணைகளின் நீர்மட்டம் கணிசமாக உயர்ந்துள்ளது.
5. இந்திய - ஸிம்பாப்வே அணிகளுக்கு இடையேயான 4-வது 20-20 கிரிக்கெட் போட்டி ஹராரேயில் இன்றுமாலை நான்கரை மணிக்கு நடைபெறுகிறது.

இனி விரிவான செய்திகள்

பிரதமர்

பிரதமர் திரு. நரேந்திரமோடி மும்பையில் 29 ஆயிரத்து 400 கோடி ரூபாய் மதிப்பிலான சாலை, ரயில்வே, துறைமுகங்கள் திட்ட பணிகளை நாட்டிற்கு அர்ப்பணித்து புதிய திட்டங்களுக்கு இன்று அடிக்கல் நாட்டுகிறார்.

16 ஆயிரத்து 600 கோடி ரூபாய் மதிப்பிலான தானே, பொரிவளி, சுரங்கப்பாதை திட்டம்,

6 ஆயிரத்து 300 கோடி ரூபாய் மதிப்பிலான கோரிகான் முலாந்த் சாலை சுரங்கத்திட்டம் உள்ளிட்டவை இதில் அடங்கும்.

இந்திய செய்தி நிறுவன செயலகத்தின் கோபுரத்தையும் பிரதமர் இன்று நாட்டிற்கு அர்ப்பணிக்கிறார்.

இடைத்தேர்தல்

நாடுமுழுவதும் 7 மாநிலங்களின் 13 சட்டப்பேரவை தொகுதிகளுக்கான இடைத்தேர்தலில் காங்கிரஸ் தலைமையிலான எதிர்கட்சிகள் 5 இடங்களில் வெற்றிபெற்று 5 இடங்களில் முன்னிலையில் உள்ளன.

பிஜேபி 1 இடத்தில் வெற்றிபெற்று 1 இடத்தில் முன்னிலையில் உள்ளது.

கடந்த 10-ஆம் தேதி நடைபெற்ற இடைத்தேர்தலில் பதிவான வாக்குகள் இன்று எண்ணப்பட்டு வரும் நிலையில் விழுப்புரம் விக்கிரவாண்டி சட்டப்பேரவை தொகுதியில் திமுகவின் அன்னியூர் சிவா 76 ஆயிரத்து 693 வாக்குகளுடன் தொடர்ந்து முன்னிலையில் உள்ளதாக எமது செய்தியாளர் தெரிவிக்கிறார்.

வாய்ஸ்

மேற்கு வங்க மாநிலத்தில் 1 தொகுதியில் வெற்றிபெற்றுள்ள திரிணாமுல் காங்கிரஸ் 3 இடங்களில் தொடர்ந்து முன்னிலையில் உள்ளது.

ஹிமாச்சல பிரதேசத்தில் மொத்தமுள்ள 3 தொகுதிகளில் காங்கிரஸ் 2 தொகுதிகளையும்,

பிஜேபி 1 தொகுதியையும் கைப்பற்றியுள்ளது.

உத்திரகாண்ட்டில் 2 தொகுதிகளிலும் காங்கிரஸ் முன்னிலையில் உள்ளது.

மத்திய பிரதேசத்தில் உள்ள 1 தொகுதியில் பிஜேபி முன்னிலையில் உள்ளது.

பஞ்சாப் மேற்கு ஜலந்தரில் ஆம் ஆத்மி கட்சி வேட்பாளர் 37 ஆயிரத்து 325 வாக்குகள் வித்தியாசத்தில் வெற்றிபெற்றுள்ளார்.

பீகார் ரபோலி தொகுதியில் சுயேட்சை வேட்பாளர் முன்னிலையில் உள்ளார்.

அமித்ஷா

எழுச்சிமிகு கிராமங்கள் திட்ட செயலாகத்தை மத்திய உள்துறை அமைச்சர் திரு.அமித்ஷா புதுதில்லியில் இன்று ஆய்வு செய்கிறார்.

மத்திய உள்துறை செயலர் திரு.அஜய்பல்லா உள்ளிட்டோர் இந்நிகழ்ச்சியில் பங்கேற்றுள்ளனர்.

நாட்டில் உள்ள 19 மாவட்டங்களின் 46 வட்டங்களை சேர்ந்த தேர்வு செய்யப்பட்ட கிராமங்களில் மத்திய அரசின் செயல் திட்டங்கள் மூலம் வளர்ச்சியை மேம்படுத்துவதை நோக்கமாகக் கொண்டு இந்த திட்டம் செயல்படுத்தப்படுகிறது.

இதன்மூலம் மக்களின் வாழ்க்கை தரத்தை மேம்படுத்துவதோடு, புலம்பெயர்தலை தடுப்பதற்கான நடவடிக்கைகள் மேற்கொள்ளப்படுகின்றன.

வேளாண்மை, தோட்டக்கலை, சுற்றுலா, பாரம்பரிய கலாச்சாரம், திறன்மேம்பாடு தொழில்முனைவோர் கூட்டுறவு அமைப்புகளின் வாழ்வாதாரம் சார்ந்த வாய்ப்புகள் மேலாண்மைக்கு முன்னுரிமை அளிக்கும் வகையில் இந்த திட்டம் முன்னெடுத்துச் செல்லப்படுகிறது.

ஜே.பி.நட்டா

நாடுமுழுவதும் 34 கோடியே 70 லட்சம் ஆயுஷ்மான் அட்டைகள் பயனாளிகளுக்கு வழங்கப்பட்டுள்ளதாக மத்திய சுகாதாரத்துறை அமைச்சர் திரு.ஜே.பி.நட்டா தெரிவித்துள்ளார்.

சமூகவலைதள பதிவில் ஆயுஷ்மான் பாரத் ஜன் ஆரோக்கியா யோஜனா, ஆயுஷ்மான் பாரத் டிஜிட்டல் திட்டம் உள்ளிட்டவை வெற்றிகரமாக செயல்படுத்தப்பட்டு வருவதாக அமைச்சர் கூறியுள்ளார்.

ஆயுஷ்மான் திட்டத்தின் கீழ் ஒரு லட்சம் கோடி ரூபாய்க்கு மேல் சிகிச்சைகள் வழங்கப்பட்டுள்ளதாகவும் குறிப்பிட்டார்.

ரோபோ

புதுதில்லியில் 2 நாள் ரோபோகான் போட்டிகள் இன்று தொடங்கின.

பிரசார் பாரதியும், டெல்லி இந்திய தொழில்நுட்ப கல்வி நிறுவனம் ஐ.ஐ.டி-யும் இணைந்து நடத்தும் இந்த போட்டியில் நாடுமுழுவதிலுமிருந்து 45 கல்லூரிகளை சேர்ந்த 750 மாணாக்கர் பங்கேற்றுள்ளனர்.

இதில் வெற்றிபெறும் அணி வியட்நாம் **Quang Ninh**-இல் நடைபெறும் சர்வதேச ஆசிய பசுபிக் ஒலிபரப்பு அமைப்பின் ரோபோ போட்டிக்கு தகுதிபெறும்.

தொழில்நுட்ப திறன்மேம்பாடு, படைப்பாற்றல் திறன், அணிசார்ந்த பணிகளை பொறியியல் மாணாக்கரிடையே மேம்படுத்தும் வகையில் ரோபோட்டிக்ஸ் பிரிவில் இந்த போட்டிகள் நடத்தப்படுகின்றன.

TNPSC

TNPSC குரூப் 1 முதல்நிலை தகுதி தேர்வுகள் இன்று நடைபெறுகின்றன.

துணை ஆட்சியர், துணை காவல் கண்காணிப்பாளர் உட்பட 90 காலிப்பணியிடங்களுக்கு இத்தேர்வு நடைபெறுகிறது.

திருவாரூர் மாவட்டத்தில் 2 ஆயிரத்து 650 பேரும்,

நெல்லையில் 5 ஆயிரத்து 74 பேரும்

அரியலூரில் 2 ஆயிரத்து 551 பேரும் இத்தேர்வை எழுதினர்.

திருச்சி மாவட்டத்தில் 6 ஆயிரத்து 719 மாணாக்கர் இத்தேர்வை எழுதிய நிலையில், வாசவி வித்யாலயா மேல்நிலைப்பள்ளி தேர்வு மையத்தை மாவட்ட ஆட்சித்தலைவர் திரு.மா.பிரதீப்குமார் ஆய்வு செய்தார்.

ராஜீவ் ரஞ்சன்சிங்

இந்திய - இலங்கை மீனவர்களை பேச்சுவார்த்தை நடத்துவது தொடர்பாக விரைவில் முடிவெடுக்கப்படும் என்று மத்திய மீன்வளத்துறை அமைச்சர் திரு.ராஜீவ் ரஞ்சன்சிங் தெரிவித்துள்ளார்.

ராமேஸ்வரத்தில் இன்று செய்தியாளர்களிடம் பேசிய அவர் இப்பேச்சுவார்த்தைக்காக இருநாடுகளின் அதிகாரிகள் நிலையிலான கலந்தாலோசனைக்கூட்டம் விரைவில் நடத்தப்படும் என்றார்.

மதுரையில் நடைபெற்ற கருத்தரங்கில் மீனவர்களின் குறைகள் கேட்டறியப்பட்டுள்ளதாக தெரிவித்துள்ள அமைச்சர் அவர்களது கோரிக்கைகளை விரைவில் நிறைவேற்ற உரிய நடவடிக்கை எடுக்கப்படும் என்றார்.

முதலமைச்சர்

தமிழ்நாட்டில் அரசு பள்ளிகளில் செயல்படுத்தப்படும் காலை உணவு திட்டம் ஊரக பகுதிகளில் உள்ள அரசு உதவிபெறும் தொடக்க பள்ளிகளுக்கும் விரிவுபடுத்தப்படுகிறது.

திருவள்ளூர் மாவட்டத்தில் உள்ள புனித அன்னாள் அரசு உதவிபெறும் தொடக்கப்பள்ளியில் நாளை மறுநாள் இத்திட்ட விரிவாக்கத்தை முதலமைச்சர் திரு.மு.க.ஸ்டாலின் தொடங்கிவைக்கிறார்.

இதுவரை காலை சிற்றுண்டி திட்டத்தின் கீழ் அரசு பள்ளிகளில் பயிலும் 18அரை லட்சம் மாணாக்கர் பயன்பெற்று வருகின்றனர்.

தமிழ்நாட்டில் ஆதி திராவிடர் இளையோரின் கல்வி திட்டங்களுக்கு 2 ஆயிரத்து 252 கோடி ரூபாய் நிதி ஒதுக்கீடு செய்யப்பட்டுள்ளதாக மாநில அரசு தெரிவித்துள்ளது.

மதிவேந்தன்

நாமக்கல் மாவட்டத்தில் ஆயிரம் ஏக்கர் பரப்பளவில் “மண்ணுயிர் காத்து மண்ணுயிர் காப்போம்” திட்டம் செயல்படுத்தப்பட்டு வருவதாக மாநில வனத்துறை அமைச்சர் டாக்டர் மதிவேந்தன் தெரிவித்துள்ளார்.

நாமகிரி பேட்டை முள்ளுகுறிச்சியில் விவசாயிகளுக்கு பசுந்தாள் உர விதைகளை இன்று வழங்கி பேசிய அமைச்சர் பசுந்தாள் உர பயிர்கள் மூலம் மண்வளம் பேணிக்காக்கப்படும் என்றார்.

இதனால் வேளாண் விளைபொருட்களின் தரம் மேம்படுவதோடு மக்களின் நலனும் பேணி காக்கப்படும் என்று கூறினார்.

முன்னதாக கூட்டுறவு கடன் சங்க கட்டிட வளாகத்தில் 25 லட்சம் ரூபாய் மதிப்பில் புதிய கட்டிடங்களை அமைச்சர் திறந்துவைத்தார்.

கணக்கெடுப்பு

நீலகிரி மாவட்டம் உதகை வனக்கோட்டத்தில் மழைக்கால இருவாழ்விகள் மற்றும் ஊர்வன பிரிவை சேர்ந்த விலங்குகள் கணக்கெடுக்கும் பணிகள் இன்று தொடங்கின.

இதுகுறித்து எமது செய்தியாளர்

வாய்ஸ்

அணை

மேற்கு தொடர்ச்சி மலைப்பகுதிகளில் பெய்த கன மழையால் நெல்லை மாவட்ட அணைகளின் நீர்மட்டம் கணிசமாக உயர்ந்துள்ளதாக எமது செய்தியாளர் தெரிவிக்கிறார்.

வாய்ஸ்

இருவரி

சிவகங்கை மாவட்டத்தில் 50 சதவிகித மானியத்துடன் நாட்டுக்கோழி பண்ணை அமைக்க விருப்பமுடையவர்கள் வரும் 20ஆம் தேதிக்குள்

விண்ணப்பிக்கலாம் என்று ஆட்சித்தலைவர் திருமதி ஆஷா அஜித் தெரிவித்துள்ளார்.

ராணிப்பேட்டை மாவட்டத்தில் ஒவ்வொரு ஒன்றியத்திலும், பசுமை விருதுக்கு ஒரு ஊராட்சியை பரிந்துரை செய்யும் வகையில் நர்சரி அமைத்து மரக்கன்றுகளை பராமரிக்க வேண்டும் என்று ஆட்சித்தலைவர் திருமதி வளர்மதி அறிவுறுத்தியுள்ளார்.

விருதுநகர் மாவட்டம் சிவகாசி அருகே காளையார் குறிச்சி தனியார் பட்டாசு ஆலை வெடி விபத்தில் உயிரிழந்தவர்களின் எண்ணிக்கை 4ஆக இன்று அதிகரித்துள்ளது.

சேலம்

மத்திய அரசு கைவினை கலைஞர்களின் வாழ்க்கை தரத்தை மேம்படுத்த பல்வேறு நடவடிக்கைகளை எடுத்து வருவதாக தேசிய உடை அலங்கார தொழில்நுட்ப கல்லூரி பேராசிரியர் சேலத்தில் தெரிவித்துள்ளார்.

வாய்ஸ்

பழனி

பழனி அருள்மிகு தண்டாயுதபாணி சுவாமி திருக்கோவில் அடிவாரபகுதியில் ஆக்கிரமிப்பு கடைகள் நீதிமன்ற உத்தரவின்படி அகற்றப்பட்டு வரும் நிலையில் கடை அடைப்பு போராட்டத்தில் வியாபாரிகள் ஈடுபட்டுள்ளனர்.

இதனால் கோவிலுக்கு வரும் பக்தர்களின் வசதிக்காக பிஸ்கட், பால் மற்றும் அன்னதானம் வழங்க கோவில் நிர்வாகம் ஏற்பாடுகளை செய்துள்ளது.

கோவில்

மதுரை கள்ளழகர் திருக்கோவில் ஆடிப்பெருந்திருவிழா கொடியேற்றத்துடன் இன்று தொடங்கியது.

இதுகுறித்து எமது செய்தியாளர்

வாய்ஸ்

கிரிக்கெட்

இந்திய - ஸிம்பாப்வே அணிகளுக்கு இடையேயான 4-வது 20-20 கிரிக்கெட் போட்டி ஹாராரேயில் இன்றுமாலை நான்கரை மணிக்கு நடைபெறுகிறது.

5 போட்டிகள் கொண்ட இத்தொடரில் இரண்டு போட்டிகளில் வெற்றி பெற்ற இந்தியா தொடரை கைப்பற்றும் முனைப்புடன் இன்று களமிறங்குகிறது.

5-வது இறுதி 20-20 கிரிக்கெட் போட்டி நாளை நடைபெறும்.

டென்னிஸ்

ஜெர்மனியில் நடைபெறும் சேலஞ்சர்ஸ் டென்னிஸ் ஆடவர் இரட்டையர் இறுதி ஆட்டத்தில் இந்தியாவின் ஸ்ரீராம் பாலாஜி, ஈக்வடாரின் எஸ்கோபார் இணை - நெதர்லாந்தின் சாண்டர், ராபின் இணையை இன்றுமாலை எதிர்கொள்கிறது.

விம்பிள்டன்

லண்டனில் நடைபெறும் விம்பிள்டன் கிரான்ஸ்லாம் டென்னிஸ் மகளிர் ஒற்றையர் இறுதி ஆட்டத்தில் செக் குடியரசின் பார்போரா - இத்தாலியின் ஜாஸ்மினை இன்று எதிர்கொள்கிறார்.

நாளை நடைபெறும் ஆடவர் ஒற்றையர் இறுதி ஆட்டத்தில் ஸ்பெய்னின் கார்லஸ் அல்காரஸ் செப்பியாவின் நோவாக் ஜோக்கோவிச்சுடன் மோதுகிறார்.

இத்துடன் இந்த செய்தியறிக்கை முடிவடைந்தது
